

సంపాదకీయం



అన్న కళ్లల్లో బాధ చూడాలనేనా? కవిత, షర్మిల సీమ్ టు సీమ్

రెండు తెలుగు రాష్ట్రాల్లోని రెండు ప్రముఖ రాజకీయ కుటుంబాల్లోని అన్నాచెల్లెళ్ల వివారం హాట్ టాపిక్ గా మారుతోంది. ఏపీలో మాజీ సీఎం జగన్ ఆయన సోదరి షర్మిల, తెలంగాణలో బీఆర్ఎస్ వర్కింగు ప్రెసిడెంట్ కేటీఆర్ ఆయన చెల్లెలు కవిత మధ్య వ్యక్తిగత, రాజకీయ విభేదాలు తీవ్రస్థాయికి చేరుకుంటున్నాయి. చిత్రంగా మాజీ సీఎం జగన్, బీఆర్ఎస్ నేత కేటీఆర్ మధ్య స్నేహం ఇటీవల కాలంలో ప్రత్యేక చర్చకు దారితీయగా, ఆ ఇద్దరూ ఒకే విధమైన సమస్యలు సొంత చెల్లెళ్ల నుంచి ఎదు రొప్పులకు కూడా చర్చకు తావిస్తోంది. ఇదే సమయం లో చెల్లెళ్లు ఇద్దరూ తమ అన్నలను ఇబ్బంది పెట్టేలా రాజకీయ ప్రత్యర్థులతో చేతులు కలుపుతున్నారా? అన్న అనుమానాలు కూడా ఉత్పన్నం చేస్తున్నాయి. మాజీ సీఎం జగన్, ఆయన సోదరి షర్మిల మధ్య ఒకప్పుడు మంచి అనుబంధం ఉండేది. జగన్ అక్ర మాస్తుల కేసులో జైలులో ఉండగా, ఆయన తరఫున సుమారు 3 వేల కిలోమీటర్ల మేర పాదయాత్ర చేసి, ఆయన పార్టీ వైసీపీకి కొత్త ఊపిరి పోశారు షర్మిల. అయితే తన త్యాగం, పోరాటాన్ని జగన్ గుర్తించక పోవడమే కాకుండా తండ్రి నుంచి వంశపారప ర్యంగా వస్తున్న ఆస్తుల్లో వాటాలు ఇచ్చేందుకు నిరాక రించడంపై షర్మిల వివాదానికి దిగారు. ఆస్తులపై న్యాయపోరాటం చేయడంతోపాటు ఆయనను రాజకీయంగా ఇబ్బంది పెట్టేందుకు అనేక అడుగులు వేశారని అంటున్నారు. ఇక ఇదే క్రమంలో ఇప్పుడు బీఆర్ఎస్ బహిష్కృత నాయకురాలు కవిత పావులు కదుపుతున్నారు. తన తండ్రి తెలంగాణ ముఖ్యమం త్రి కేసీఆర్ వారసత్వంగా పార్టీ పై తనకు సమాన అధికారం కావాలని కోరుకున్న కవిత.. అనూహ్యం గా పార్టీకి దూరమయ్యారు. ఇలా తాను బయటకు రావడానికి అన్న కేటీఆర్ కారణమని కవిత కారాలు మిరియాలు దువ్వుతున్నారు. అయితే ఏపీలో షర్మిల చేస్తున్నట్లు తీవ్రమైన విమర్శలు ఏపీ కేటీఆర్ పై చేయకపోయినా, ఆయనను కార్టర్ చేసేలా పలు కార్యక్రమాలకు దిగుతున్నారు కవిత. దీంతో షర్మిల-కవిత పోలిటీకల్ స్ట్రాటజీ చర్చనీయాంశం అవుతోం ది. ప్రధానంగా ఈ ఇద్దరు తమ అన్నలకు రాజకీయ ప్రత్యర్థులు అయిన ముఖ్యమంత్రిలు చంద్రబాబు, రేవంత్ రెడ్డికి సహకరించేలా సదుచుకుంటున్నారనే తాజా ప్రచారం హీట్ పెంచుతోంది. తెలంగాణ ఉ ప ముఖ్యమంత్రి భట్టివిక్రమార్కు కుమారుడి వివాహ నిశ్చితార్థ వేడుకకు వెళ్లిన కవిత.. కాంగ్రెస్ జెండాను పోలిన రంగుల అంచున్న తెల్ల చీరను ధరించడంపై అనేక ఊహాగానాలకు కారణమయ్యారు. సాధారణం గా కవిత మంచి రంగుల చీరలు, డిజైన్డ్ శారీలలో ఎక్కువగా కనిపిస్తారు. ఆమె రాజకీయ జీవితంలో ఎప్పుడు కూడా కాంగ్రెస్ జెండాను పోలిన వస్త్రాలు ధరించలేదు. అయితే అధికార పార్టీ నేతలు అంద రూ చేరే చోట తాను కొత్త ఆరంభాన్ని కోరుకుంటు న్నట్లు సంతకాలిచ్చే వస్త్రధారణలో ఆమె కనిపించ దమే చర్చనీయాంశం అవుతోంది. ఇదే సమయంలో గతంలో ఏపీ ముఖ్యమంత్రి చంద్రబాబును కలిసిన సమయంలో షర్మిల పసుపు రంగు చీర ధరించారు. అప్పట్లో చంద్రబాబు సీఎం కాకపోయినా, ఆయనను కలిసే సమయంలో టీడీపీ రంగు అయిన పసుపు రంగు చీరతో షర్మిల వెళ్లడం వైరల్ అయింది. షర్మిల చీరపై ఆయన అన్న జగన్ కూడా అప్పట్లో విమర్శలు గుప్పించారు అంటే అది ఎంత తీవ్రమైన వేదనకు గురిచేస్తుందో చెప్పాల్సిన అంటున్నారు. ఇప్పుడు కవిత సైతం షర్మిల మాదిరిగా కలర్ కోడ్ తో తన అన్నకు ఇండికేషన్ ఇస్తున్నారని అంటున్నారు. తెలంగాణలో ముఖ్యమంత్రి రేవంత్ రెడ్డిని ఓడించి ఆ స్థానం దక్కించుకోవాలని కేటీఆర్ ఉప్పెళ్లూరుతు న్నారు. ఆయన ఆశలపై నీళ్లు జల్లుతూ కవిత సీఎం రేవంత్ రెడ్డికి దన్నుగా నిలిచేలా అడుగులు వేస్తున్నా రని తాజా ఎపిసోడ్ తర్వాత పోలిటీకల్ సర్కిల్స్ లో ప్రచారం జరుగుతోంది. దీంతో ఇద్దరు మహిళా నేతలు తమ అన్నల కళ్లల్లో బాధ చూడటానికి వారి రాజకీయ ప్రత్యర్థులతో కలిసి రాజకీయం చేస్తున్నారని వ్యాఖ్యానిస్తున్నారు.

నిర్మించారు.. వదిలేశారు



గోదావరిఖని : రామగుండం నగరపాలక అధికారుల నిర్ణయంతో నిర్మాణాల పేరిట ప్రజాధనం వృథా అవుతోంది. అనారోచిత నిర్ణయాలతో పాటు పూర్తయిన నిర్మాణాలను వినియోగంలోకి తీవడం లో నిర్లక్ష్యమే ప్రధాన కారణంగా నిలుస్తోంది. కియాస్కీలు(దుకాణాలు) కోసం దరఖాస్తులు స్వీకరించిన నగరపాలక అధికారులు కేటాయిం చడం మరిచారు. మరి చిన్నగా ఉండటంతో పాటు విద్యుత్తు తదితర సదుపాయాలు కల్పించాల్సి ఉండగా గడుల సైజును పెంచేందుకు అధికారులు ప్రణాళికలు రూపొందిస్తున్నట్లు సమాచారం. **వినియోగంలోకి రాకుండానే శిథిలం** కరోనా లాక్డౌన్ సమయంలో నిరాశ్రయమైన వీధి వ్యాపారుల్లో మనోధైర్యం నింపడంతో పాటు ఉపాధి కల్పించాలనే లక్ష్యంతో సుమారు రూ. 70 లక్షల వ్యయంతో నగరంలోని వివిధ ప్రాంతాల్లో కియాస్కీలు నిర్మించారు. శివాజీనగర్ ప్రాంతంలో నగరపాలక వాణిజ్య భవన సముదాయం నిర్మాణం కోసం అక్కడ నుంచి ఖాళీ చేయించిన చిరువ్యాపారుల కోసం నగరపాలక కార్యాలయ మార్కెట్టు ఇరువైపులా రేకుల షెడ్లు నిర్మించారు. వ్యాపారాలకు అనుగుణంగా లేవంటూ

చిరువ్యాపారులు నిరాకరించడంతో వినియోగంలో లేక శిథిలమయ్యాయి. సుమారు అయిదేళ్ల కిందట వాటిని కూల్చివేశారు. సుమారు అయిదేళ్ల కిందట వీధి వ్యాపారుల కోసమంటూ మార్కెట్ ఆవరణలో నిర్మించిన కియాస్కీలు సైతం వినియోగంలో లేకపోవడంతో శిథిలమవుతున్నాయి. గోదావరి ఒడ్డున, గౌతమినగర్, ఎఫ్.సి.బి. అడ్డరోడ్డులో నిర్మాణాలు వినియోగంలోకి రాకుండానే శిథిలమవుతు న్నాయి. **అధునికీకరణకు ప్రణాళికలు** నగరపాలక ప్రాంతంలో నిర్మించిన కియాస్కీలు వ్యాపారాలకు సరిపడే లా లేవని, కిల్లీ కొట్టు సైజులో ఉండటంతో వ్యాపారులు వెనుకం జ వేస్తున్నారు. వీటిని పరిశీలించిన ఎమ్మెల్యే గడుల వెడల్పు పెంచుతూ వ్యాపారులకు అనుగుణంగా విద్యుత్తు సరఫరాతో పాటు వివిధ సదుపాయాలు కల్పించాలని నగరపాలక అధికారులను కోరారు. ఎమ్మెల్యే సూచనలు, వ్యాపారుల వినతుల మేరకు కియాస్కీలు సైజులు పెంచుతూ సదుపాయాలు కల్పించి కేటాయిం చేలా నగరపాలక చర్యలు తీసుకోవాల్సి ఉంది.

భరోసా ఇవ్వని భవిత కేంద్రాలు



పెద్దపల్లి : మానసిక, శారీరక వైకల్యంతో బాధపడుతున్న చిన్నారులను అక్షయ చేర్చుకుని విద్యా బుద్ధులు నేర్పే భవిత కేంద్రాల్లో అరకొర వసతులు ఆందోళన కలిగిస్తున్నాయి. వారిలో వ్యక్తిత్వ వికాసం నింపి.. అవయవాల ఎదుగుదలకు అవసరమైన సేవలు అందించటం లో నిర్లక్ష్యం నెలకొంది. ఫిజియోథెరపీస్ట్ పోస్టులు భర్తీ చేయటంలో విద్యాశాఖ తాత్కాలం చేస్తోంది. ఫలితంగా దివ్యాంగ విద్యార్థులకు శాపంగా మారింది. ఏడు నెలలు గడుస్తున్న ఖాళీగా ఉండటంతో ఇబ్బందులకు గురికావాల్సి వస్తోంది. **మూడు కేంద్రాల్లో మాత్రమే** దివ్యాంగ పిల్లల అలస పాలన చూసుకుని వారిలో మార్పు తీసుకొచ్చేం దుకు విద్యాశాఖ మండలానికి ఒక భవిత కేంద్రాన్ని నెలకొల్పింది. జిల్లాలో పెద్దపల్లి, మంథని, రామగుండం నియోజకవర్గ కేంద్రాల్లో తప్ప మిగిలిన మండలాల్లో సొంత భవనాలు లేవు. దీంతో సమీప పాఠశాలలో పిల్లలను చేర్చిస్తున్నారు. పెద్దపల్లి భవిత కేంద్రం ఆవరణలో బస్ డిపో నిర్మిస్తుండటంతో వేరే చోట కేంద్రం కొనసాగుతోంది. మాటలు అర్థం చేసుకునే వారిని భవిత కేంద్రాలు, మంచానికే పరిమితమైన వారికి ఇంటి వద్దనే ఫిజియోథెరపీ, ఆటపాటలతో విజ్ఞానం నేర్పిస్తున్నారు.

ఏడు నెలలు దాటి.. భవిత కేంద్రాలతో పాటు పాఠశాలల్లో గుర్తించిన దివ్యాంగులకు విద్యతో పాటు సాధారణ స్థితిలోకి తీసుకొచ్చేందుకు ప్రయత్నిస్తున్నారు. వారానికి ఒకసారి పిల్లల వైకల్యం బట్టి అవయవాల పనిచేసేందుకు ఫిజియోథెరపీ చేయాలి. ఇందుకు ప్రతి ఒక్క కేంద్రంలో ఒక ఫిజియోథెరపీస్ట్ ఉండాలి. పాఠశాలలు వున్న ప్రాంతాల్లో తర్వాత వారిని నియమించాలి. ఏడు నెలలు దాటిని నియమకంలో జాప్యం నెలకొంది. మూడు భవిత కేంద్రాల్లో 42, ప్రభుత్వ బడుల్లో 134 మంది దివ్యాంగులు చదువుకుంటున్నారు. చాలా మండలాల్లో సొంత భవనాలు లేకపోవడంతో పిల్లలను పాఠశాలకు పంపించేందుకు తల్లిదండ్రులు వెనకాడుతున్నారు. **వారానికి అయిదు రోజులు** భవిత కేంద్రాలు వారానికి అయిదు రోజులు పని చేస్తాయి. కేంద్రాలకు వచ్చే బాలికలకు రూ. 700, బాలురకు రూ. 540 రవాణా భత్యం చెల్లిస్తున్నారు. విద్యార్థులకు భాతాల్లో జమకానున్నాయి. ఇంటికి పరిమి తమైన వారికి రవాణా భత్యం రాదు. దివ్యాంగ పిల్లలకు ఉపకరణాలు అందించేందుకు వైద్య శిబిరం నిర్వహిస్తారు. వీరిలో వైకల్యం అధికంగా ఉన్న వారికి ఉపకరణాలు పంపిణీ చేస్తారు.

ఖతం.. పదిశాతం..!



సూర్యాపేట : గ్రామాల్లో, మున్సిపాలిటీల్లో ఏర్పాటు చేసే స్థిరాస్తి వెంచర్లలో పదిశాతం భూములు నిబంధనల ప్రకారం ప్రజాప్ర యోజనం కోసం వినియోగించాలి. ఇందుకోసం ప్రత్యేకంగా రిజిస్ట్రేషన్ చేసి ఇవ్వాలి. ఉమ్మడి నల్గొండ జిల్లాలో అలా కేటాయించిన పదిశాతం స్థలాలు కొన్నింటిలో పార్కులు ఏర్పాటు చేయగా.. మరికొన్ని చోట్ల కట్టాలకు.. ఇంకొన్ని చోట్ల దర్గాగా అమ్మేసుకున్నారు. జాతీయ రహదారులకు అనుకుని ఉన్న పట్టణాల్లో, గ్రామాల్లో భూముల ధరలు పెరగడంతో పెద్ద ఎత్తున ఏర్పాటైన వెంచర్లలోని చాలా వరకు ఈ స్థలాలు కనిపించని దుస్థితి. ఇందుకు పలువురు రాజకీయ నాయకు లు, పేరున్న పెద్ద వ్యక్తులు అందడందలున్నారు. నోటీసులు జారీ చేసి చర్యలు తీసుకోవాల్సిన అధికారులు 'మామూలుగా తీసుకుంటున్న ట్లు ఆరోపణలు వస్తున్నాయి. ఉమ్మడి నల్గొండ జిల్లాలో 19 పురపాలకాలు, 1,782 గ్రామపంచాయ తీలున్నాయి. ప్రధానంగా మిర్యాలగూడ, నల్గొండ, సూర్యాపేట, కోదాడ, చౌటుప్పల్, భువనగిరి తదితర ప్రధాన ప్రాంతాలు జాతీయ రహదారులకు సమీపంలో ఉండటంతో అభివృద్ధిలో దూసుకెళ్తున్నాయి. ఇలాంటి ప్రాంతాల్లో దాదాపు 15 సంవత్సరాల క్రితం స్థిరాస్తి వ్యాపారులు ఆయా ప్రాంతాల్లో ఏర్పాటు చేసిన వందలాది వెంచర్లకు డీటీసీపీ, పంచాయతీ, మున్సిపాలిటీ అనుమతుల కోసం కాగితాల్లో చూపిస్తున్న పదిశాతం భూములు చాలా చోట్ల మాయమవుతున్నాయి.

కొందరు వ్యాపారులు ఆ నిబంధనను ఉల్లంఘించి అక్కడి అధికారుల అందతో అధిక ధరలకు అమ్ముకుంటున్నట్లు సమాచారం. **మచ్చుకు కొన్ని ఘటనలు ఇలా..** కోదాడ మున్సిపాలిటీ పరిధిలో సుమారు 144 వెంచర్లు ఉన్నాయి. ఇందులో 35 వెంచర్లలోని పదిశాతం స్థలాల్లో పుర అధికారులు పట్టణ ప్రకృతి వనాలు ఏర్పాటు చేశారు. మిగిలిన వాటిలో దాదాపు 40 ఎకరాల వరకు ఉండాల్సిన స్థలంలో సగానికిపైగా ఆక్రమణకు గురైనట్లు సమాచారం. మిర్యాలగూడ పట్టణంలో వదేళ్ల క్రితం ఏర్పాటు చేసిన పలు వెంచర్ల నిర్మాణములు తమకు డీటీసీపీ అనుమతి ఉన్నట్లు.. పదిశాతం భూములు పురపాలకకు ఇస్తున్నట్లు ప్రచారం చేస్తూ ప్లాట్ల అమ్ముకాలు చేపట్టారు. పదిశాతం స్థలాన్ని కాగితాలతో పరిమితం చేసి డబ్బులకు ఆశపడి ఇతరులకు విక్రయించినట్లు తెలుస్తోంది. భువనగిరి పట్టణంలోని మీనానగర్ ప్రాంతంలో ఈ స్థలం ఆక్రమణకు గురైనట్లు సమాచారం. గ్రామపంచాయతీల్లోని వెంచర్ల నుంచి వచ్చేది చాలా తక్కువే. ఆక్రమణలు లేవనాస్తుండడం, పుర కమిషనర్, సూర్యాపేట పట్టణంలో 72 లేఅవుట్లు ఉన్నాయి. 70 వెంచర్లలోని పదిశాతం భూములు మున్సిపాలిటీ ఆధీనంలో ఉండగా.. మిగిలిన రెండింటికి సంబంధించి కోర్టు కేసుల్లో ఉన్నాయి.

విత్రన పీట.. కన్నీరే రైతు ఇంట!

మెదక్ : విత్తనోత్పత్తి పంటలు సాగుచేసిన రైతులు అధికంగా నష్టపోయిన ఘటనలు ఇటీవల ఉమ్మడి జిల్లాలో చాలా ప్రాంతాల్లో చోటు చేసుకున్నాయి. యాసంగి సీజన్ ప్రారంభం అవుతుండడంతో ఏజెంట్లు మండలాల్లో పర్యటిస్తూ వివిధ కంపెనీల పేర్లు చెప్పి మొక్కజొన్న, వరి విత్తనాలు అంటగట్టి సాగు చేయించేలా రైతులతో అసభికార ఒప్పందాలు కుదుర్చుకుంటున్నారు. అయితే ఉత్పత్తులు చేతికి వచ్చాక, పలు కంపెనీలు వాటిని తీసుకునే సమయంలో ధర తగ్గించి రైతులను ముంచుతున్నాయి. **నిబంధనలు ఇలా** కంపెనీల మోసాలను అరికట్టేందుకు ప్రభుత్వం 2017లో ప్రత్యేక జీవో జారీచేసింది. ఆ ప్రకారం ప్రభుత్వ మద్దతు ధరకన్నా కంపెనీలు తక్కువకు కొనకూడదు. ఉత్పత్తులు తరలించిన మరుసటి రోజే రైతుల ఖాతాలో డబ్బులు జమచేయాలి. విత్తనోత్పత్తి సాగుచేసే రైతులు వ్యవసాయాధికారుల సమక్షంలో కంపెనీలతో నిబంధనలకు అనుగుణంగా బాండ్ పేపర్ పై ఒప్పందం రాసుకోవాలని మెదక్ జిల్లా వ్యవసాయాధికారి దేవ్ కుమార్ 'ఈనాడు'తో



చెప్పారు. కొన్ని ఘటనలమెదక్ జిల్లా చేగుంట మండలం పొలంపల్లిలో ఏటా 500 ఎకరాల నుంచి 800 ఎకరాల మేర వివిధ కంపెనీలకు చెందిన విత్తనోత్పత్తి వరి సాగు చేస్తున్నారు. గత యాసంగిలో సాగుచేసిన రైతులకు విత్తన కంపెనీలు డబ్బులు చెల్లించకపోవడంతో అస్సదాతలు అధికంగా కుదేలయ్యారు. ప్రస్తుత వానాకాలంలో రుక్మావర్ణలో పేరొందిన కంపెనీకి చెందిన ట్రిడర్ మగ విత్తనాలను ఆర్డెనెజర్ సాగు చేయించారు. దిగుబడులు రాకపోవడంతో, ఎకరాకు రూ. 40 వేల పరిహారం చెల్లిస్తానని రైతులతో ఒప్పందం చేసుకున్నా, దిగుబడి తగ్గడంతో ఆర్డెనెజర్ చేతులెత్తారు. కొల్లూరం మండలం చిన్నపూసూర్ లో 300 ఎకరాల్లో ఓ కంపెనీ విత్తనోత్పత్తి వరి సాగు చేయించింది. ఎకరాకు 22 క్వింటాళ్ల దిగుబడి వస్తుందని సమ్మించారు. ఎనిమిదికి మించి రాలేదు. జిల్లాలో పదివేలకు పైగా ఎకరాల్లో వరి సాగు చేస్తున్నారు.

పంచాయతీ బలలో ఉంటున్నారా..

సిద్దిపేట : పంచాయతీ ఎన్నికల బరిలో నిలిచేందుకు పలువురు అశాపవాలలు ఉప్పెళ్లూరుతున్నారు. అయితే అర్హతలు, నిబంధనలు తెలియకుండా కొన్నిసార్లు ఇబ్బందులు ఎదురొప్పులకు సహజం. ఈ నేపథ్యంలో ఆయా వాటిపై అవగాహన కలిగి ఉంటే.. సులువుగా నామపత్రాలు సమర్పించవచ్చు. తెలంగాణ పంచాయతీ రాజ్ చట్టం - 2018ని అనుసరించి నిబంధనలు ఇలా..

తెలుసుకోవాలి.. 21 సంవత్సరాలు నిండాలి. సంబంధిత ఓటరు జాబితాలో ఓటరుగా నమోదై ఉండాలి. ఎస్సీ, ఎస్టీ, బీసీ వర్గాల వారైతే కుల ప్రువీకరణ పత్రాన్ని జత చేయాలి. నేర చరిత్ర, స్థిరాస్థులు, అప్పులు, కుటుంబీకుల ఆస్తులు, విద్యార్హత, ఇతరత్రా వివరాలతో కూడిన స్వీయ ప్రకటన (సెల్ఫ్ డిక్లరేషన్)పై ఇద్దరు సాక్షుల సంతకం ఉండాలి. వార్డు సభ్యుడిగా నిలబడే అభ్యర్థి.. తనకు సంబంధించిన వార్డు కాకుండా మరో వార్డు నుంచి పోటీ చేయాలనుకుంటే ప్రతిపాదకుడు సంబంధిత వార్డు ఓటరు అయి ఉండాలి. రిజిస్ట్రేషన్ కచ్చితంగా పరిగణనలోకి తీసుకోవాలి. అలా చేస్తే అనర్హతే.. ఒక అభ్యర్థి ఒక స్థానానికి నాలుగు నామినేషన్ పత్రాలపై వరకు దాఖలు చేయవచ్చు. ఒకటి కంటే ఎక్కువ స్థానాలకు పోటీ చేస్తే.. నిర్దేశిత గడువుల్లో ఒకటి మినహా తక్కిన వాటిని ఉ పసంహరించుకోవాలి. లేదంటే అన్నీ తిరస్కరణకు గురవుతాయి. పంచాయతీకి సంబంధించి కుళాయి, ఆస్తి, ఇతరత్రా బకాయిలు ఉం దకూడదు. ప్రభుత్వ పంచాయతీ ఉద్యోగులు, రుణాల ఎగవేతదారు అనర్హతే. కావాల్సినవి: ఫామ్-3 (నామినేషన్ పత్రం), స్వీయ ప్రకటన (అఫైడవిట్), ఎన్నికల వ్యయానికి సంబంధించిన డిక్లరేషన్ సహా డిపాజిట్ సామ్మూ చెల్లించాల్సి ఉంటుంది. ఎన్నికల కోసం ప్రత్యేకంగా బ్యాంకు ఖాతాను క్రాకా తెరిచి వివరాలు సమర్పించాలి. ఓటరు, ఆధార్, కుల ప్రువీకరణ ప్రతిఫలం అవశ్యం. డిపాజిట్ సామ్మూ: జనరల్ విభాగంలో సర్పంచి అభ్యర్థి అయితే రూ. 2 వేలు, వార్డు సభ్యుడు - రూ. 500 చెల్లించాలి. ఎస్సీ, ఎస్టీ, బీసీ అభ్యర్థులైతే.. ఆయా వాటిలో 50 శాతం రాయితీ ఉంటుంది. కులప్రవీకరణ పత్రం తప్పనిసరి.

నామపత్రంలో.. మొత్తం ఆరు భాగాలు ఉంటాయి. ప్రధానంగా పార్ట్-1లో ప్రతిపాదకుడి వివరాలు, సంతకం, పార్ట్-2 అభ్యర్థి డిక్లరేషన్, సంతకం, పార్ట్-3 అభ్యర్థి కుల ప్రువీకరణ (గెజిటెడ్ అధికారి), సంతకం. పార్ట్ - 4, 5, 6 సంబంధించి ఆర్.వో వూరించి అనుగుణంగా చర్యలు తీసుకుంటారు.

పైసలిచ్చుకో.. పట్టా చేసుకో!

మెదక్ : ప్రభుత్వం ధరణి స్థానంలో భూ-భారతి పోర్టల్ను ప్రవేశపెట్టి వ్యవసాయ భూముల రిజిస్ట్రేషన్ చేసే విధానంలో స్వల్పమార్పులు తీసుకొచ్చింది. ముఖ్యంగా ప్రభుత్వ భూముల వివరాలను 22(ఎ)లో సమోదా చేసింది. ఇదే విధంగా పోలి(దిరాసత్)లో మ్యూటేషన్ చేసే సమయంలో క్షేత్రస్థాయి పరిశీలనకు అవకాశం కల్పించింది. దీంతో పాటు ఇటీవల ప్రభుత్వ భూములను సమోదా చేసే నిషేధిత భూముల జాబితాను మరోసారి సమీక్షించింది. వీటిని అన్యత్రాంతం కాకుండా చూడాలి.. రిజిస్ట్రేషన్ చేయరాదని ఆదేశాలు జారీ చేసినా క్షేత్రస్థాయి లో అక్రమాల వెలుగులోకి వస్తున్నాయి. అక్రమాలకు ఇవిగో సాక్ష్యాలుటే ఏదైనా జూనియర్ లెవెల్ కెట్లో కొన్ని నల్గొండ జిల్లాలోని ప్రభుత్వ భూములను సీసీఎల్ఎస్ స్థాయిలో పైరవీలు చేసే నిషేధిత భూములను మరోసారి తొలగించారు. దీంతో భూ-భారతి పోర్టల్ ద్వారా స్టాట్ బుక్ చేసే రిజిస్ట్రేషన్ చేశారు. పెద్దఎత్తున నగదు సైతం చేతులు మారినదనే ఆరోపణలు వెల్లువెత్తాయి. ఉన్నతాధికారుల విచారణలో అక్రమాల జరిగాయని నిర్ధారించినా రిజిస్ట్రేషన్ మాత్రం రద్దు చేయకపోవడంపై విమర్శలొస్తున్నాయి. గతదాది డి సెంటులో మనోహరాజ్ మండలం కోనాయిపల్లి(బీటీ)లో సీఐగో భూములను రాజకీయాలకు అతీతంగా మూడు ప్రధాన పార్టీలకు చెందిన రాజకీయ నాయకులు అధికారులను మచ్చిక చేసుకుని రిజిస్ట్రేషన్ చేయించుకున్నారు. వీటిని నిషేధిత భూముల జాబితాలో సమోదా కాకుండా అధికారులపై ఒత్తిళ్లు తీసుకొచ్చినట్లు ప్రచారం జరుగుతోంది. ఇప్పటికీ మండలంలోని పలు గ్రామాల్లో సమోదా చేయలేదనే ఆరోపణలున్నాయి. తూప్రావోలో ఉన్న సీఐగో భూములను రిజిస్ట్రేషన్ చేయవద్దని ప్రభుత్వం స్పష్టమైన ఉత్తర్వులు జారీ చేసినా పైరవీకారులు రెవెన్యూ అధికారులపై తీవ్ర ఒత్తిడి తీసుకొస్తున్నట్లు తెలుస్తోంది.

వారంలో విలీనం

హైదరాబాద్: గ్రేటర్ హైదరాబాద్ లో శివారు మున్సిపాలిటీలు, నగరపాలక సంస్థల విలీన వేగం వుంజుకుంది. వీలైనంత త్వరగా ప్రక్రియను పూర్తి చేయాలని ప్రభుత్వం లక్ష్యంగా పెట్టుకుంది. రాష్ట్ర మంత్రి వర్గం ఆమోదించిన ప్రతిపాదనకు జీహెచ్ఎంసీ పాలకమండలి ఇప్పటికే ఆమోదించగా.. ఇక 27 పట్టణ స్థానిక సంస్థ (యూఎల్ టీ)లను జీహెచ్ఎంసీలో విలీనానికి ఆర్డినెన్స్ తీసుకొచ్చేందుకు సర్కారు సిద్ధమవుతోంది. ఆ వెంటనే విలీనానికి సంబంధించి నోటిఫికేషన్ విడుదల కానుంది. సమాంతరంగా.. బృహత్ నగరానికి హద్దుల నిర్ధారణ, విశాల నగరం ఎలా ఉండాలి, ఎన్ని డివిజన్లు, సర్కిళ్లు, జోన్లు, వాటి పరిధిలో అధికారాల విభజన వంటి అంశాలపై అధ్యయనం చేసే బాధ్యతను రాష్ట్ర ప్రభుత్వం సీజీజీ(సెంటర్ ఫర్ గుడ్ గవర్నెన్స్)కి అప్పగించింది.

జనవరికి పూర్తయ్యాలి: 2026 జనవరి 1 నుంచి 2027 జనాభా లెక్కలకు సంబంధించిన ప్రక్రియ ప్రారంభమవుతున్నందున.. ఆ లోపే విలీన ప్రక్రియ పూర్తయ్యాలి ఉందని అధికారులు చెబుతున్నారు. జనాభా



లెక్కల సర్వే మొదలయ్యాయి. నగర హద్దులను మార్చడం చట్టపరంగా కుదరదని, ఆర్డినెన్స్ తీసుకొచ్చేందుకు అదేప్రధాన కారణమని ప్రభుత్వ వర్గాలు చెబుతున్నాయి. డివిజన్ల పునర్విభజన కొంత అలస్యమవుతుందని అధికారులు చెబుతున్నారు.

శాస్త్రీయ అధ్యయనం: బృహత్ నగరం పరిధి మెట్రోని అధ్యయనం చేసి.. జనాభా, భౌగోళిక, సామాజిక, ఆర్థిక, రాజకీయ అంశాల ఆధారంగా.. మార్గదర్శకాల రూపకల్పనకు సీజీజీ నివేదిక ఇవ్వనుందని చెబుతున్నారు. మరో 27 సర్కిళ్లు కలుస్తాయి.. ఆర్డినెన్స్ రాగానే జీహెచ్ఎంసీలో శివారు ప్రాంతాల విలీనం పూర్తవుతుంది. అప్పుడు.. కొత్తగా బల్డియాలో చేరిన 27 యూఎల్ టీలను సర్కిళ్లుగా పేర్కొంటూ.. సమీపంలోని జీహెచ్ఎంసీలో భాగం చేస్తారు. అంటే.. ప్రస్తుతం ఉన్న 30 సర్కిళ్లకు మరో 27 సర్కిళ్లు కలుస్తాయి. అప్పుడు వాటి సంఖ్య 57కు పెరుగుతుంది. కొంత కాలం పాటు పరిపాలన అదే మాదిరి జరుగుతుందని అంచనా వేస్తున్నారు.

పల్లె 'పట్టు'కు.. జట్టుగా..!

నల్గొండ: గ్రామ పంచాయతీ ఎన్నికల్లో రాజకీయ పార్టీలు పూహ, ప్రతిపూహలు సిద్ధం చేసుకుంటున్నాయి. పార్టీలపరంగా గుర్తులు లేకపోయినా సంస్థాగతంగా కీలకమైన ఎన్నికల్లో పట్టు సాధించాలంటే పంచాయతీ పాలకవర్గాల్లో ముఖ్యం కావడంతో ఆ దిశగా ప్రయత్నాలు చేస్తున్నాయి. అధికార, ప్రతిపక్ష పార్టీలకు చెందిన ప్రజాప్రతినిధులు, నియోజకవర్గ బాధ్యులు, తమ పార్టీ బలపరిచిన వారితో నిలిచి గెలిపించుకునేందుకు సిద్ధం చేశారు. నేడు నామపత్రాల దాఖలు ప్రారంభం కానుండటంతో పల్లెల్లో రాజకీయ వేడి రాజుకుంది. టీ నియోజకవర్గాల వారీగా కార్యక్రమాల, నేతలతో అధికార కాంగ్రెస్ ఎమ్మెల్యేలు సమావేశాలు నిర్వహించి సమాలోచనలు చేశారు. సీఎం ఆదేశాల మేరకు పంచాయతీ ఎన్నికల్లో ఎక్కువ స్థానాలు గెలిచేలా



కార్యచరణ రూపొందించారు. సాధ్యమైనంత వరకు ఏ ఒక్క పంచాయతీలోనూ పట్టు కోల్పోవద్దనే ఉద్దేశంతో అధికార పార్టీ అనుచరగణాలను రంగంలోకి దింపింది. భారాన ప్రత్యేక వ్యూహంతో మేజర్ పంచాయతీల్లో తటస్థులను బరిలో దింపేందుకు సన్నాహాలు చేస్తుంది. మేధావులు, విశ్రాంత ఉద్యోగులు, ఉద్యమకారులను కలిసి పల్లెల్లో బరిలో దిగాలని కోరుతుంది. భాజపా అన్ని స్థానాల్లో అభ్యర్థులను బరిలో నింపేందుకు ప్రణాళికలు సిద్ధం చేస్తోంది. పల్లె సమరంలో గతంలో ఓడిపోయిన సర్పంచి అభ్యర్థులు, బలమైన నాయకులను కలిసి పోటీలో ఉండాలని సూచిస్తోంది.


ఆర్థికంగా, సామాజికంగా బలంగా ఉన్న నేతలను సర్పంచి ఎన్నికల్లో బరిలో దింపేందుకు అన్నీ పార్టీలు పావులు కదుపుతున్నాయి.

బోరు..జోరు

ఆలేరు : వానాకాలంలో వర్షాలు కాస్త అలస్యమైనప్పటికీ.. అనంతర కాలంలో సమృద్ధిగా కురవడంతో జిల్లా పరిధిలోని చెరువులు, కుంటల్లోకి నీరు చేరింది. భూగర్భ జలమట్టం పెరిగింది. దీంతో వట్టిపోయిన బావులు, బోరుబావులు జలకళను సంతరించుకున్నాయి. ఆలేరు వ్యవసాయ సబ్ డివిజన్ పరిధిలోని ఆలేరు, గుండాల, ఆత్మకూరు(ఎం), మోటకొండూరు మండలాల్లో 33 బావి చెరువులు, 229 వరకు కుంటలున్నాయి. వీటిలో 75 శాతం చెరువులు, కుంటల్లోకి సమృద్ధిగా నీరు చేరింది. ఆయా చెరువులు, కుంటల కింద సుమారు ఎనిమిది వేల ఎకరాలు ఆయకట్టుగా ఉంది. ఆలేరు, మోటకొండూరు, ఆత్మకూరు(ఎం), గుండాల మండలాల్లో ఖరీఫ్లో సాధారణ సాగుకు మించి వరి సాగుచేయగా.. ఈ సారి ఆశాజనకంగా కురిసిన వర్షాలతో యాసింగిలోనూ సాధారణ విస్తీర్ణానికి మించి వరిపంట సాగయ్యే అవకాశం ఉందని వ్యవసాయశాఖ అధికారులు చెబుతున్నారు.

సాగు విస్తీర్ణం పెరుగుతుంది ఎస్.శ్రీనివాస్, ఏవో, ఆలేరు ఈ సారి వర్షాలు అలస్యంగా మొదలైనప్పటికీ సమృద్ధిగా కురిశాయి. దీంతో చెరువులు, కుంటల్లోకి నీరుచేరింది. వాగులు, వంకలు ప్రపాంచడంతో భూగర్భ జలమట్టం పెరిగింది. బోరుబావులు జీవం పోసుకుంటున్నాయి. యాసింగిలో సాధారణానికి మించి వరిపంట సాగయ్యే అవకాశముంది.

ఫోన్ పోయినా.. సొమ్ము భద్రంగా



హైదరాబాద్: తారామతిపేటకు చెందిన రైతు ఇటీవల మార్కెట్కు వెళ్ళాడు. అతని జేబులోని ఫోన్ కొట్టేసిన దొంగలు యూపీఐ యూపీ ద్వారా ఖాతాలోని రూ.4.26 లక్షలను బదిలీ చేసుకున్నారు. రైతు కొత్త ఫోన్ కొని సిమ్ కార్డు యాక్టివేట్ చేయించుకుని బ్యాంకు ఖాతాల్ని తనిఖీ చేయగా విషయం బయటపడింది. సోమాజిగూడకు చెందిన వైవేటు ఉద్యోగి బస్సులో వెళ్తుండగా ఫోన్ చోరీకి గురైంది. సిమ్ బ్లాక్ చేయించేలోపు.. రూ.34 వేలు కొట్టేశారు. బ్యాంకు ఖాతాలు బ్లాక్ చేయించడంతో ఖాతాలోని మిగతా డబ్బును

కాపాడుకోగలిగాడు. ఈ రెండు ఉదంతాల్లో ఫోన్ పోగొట్టుకోవడం కంటే.. బ్యాంకు ఖాతాల్లోని డబ్బు కొట్టేయడం బాధితుల్ని ఎక్కువ కలవరపెట్టింది. ఫోన్ పోయిన తర్వాత యజమానులు వాటి ఆచూకీ కోసం గంటల తరబడి వెతుకుతుంటే.. దొంగలు మాత్రం క్షణం అలస్యం చేయకుండా డబ్బుంతా బదిలీ చేసుకుంటున్నారు. కొన్నాళ్లుగా రాజధానిలో ఈ తరహా కేసుల సంఖ్య విపరీతంగా పెరుగుతోంది. సీఈఐఆర్ (సెంట్రల్ ఎక్స్ప్రెస్మెంట్ ఐడెంటిటీ రిజిస్టర్) సాఫ్ట్వేర్ రాకతో కొట్టేసిన ఫోన్లను పోలీసులు రికవరీ చేస్తున్నా.. డబ్బు తిరిగిరావడం కష్టంగా మారుతోంది. ఈ నేపథ్యంలోనే ఫోన్లు పోయినా, చోరీ అయినా ఏమాత్రం అలస్యం చేయకుండా యూపీఐ యూపీఐ, బ్యాంకు ఖాతాలను బ్లాక్ చేయించాలని పోలీసులు సూచిస్తున్నారు. దొంగలు ఏం చేస్తున్నారు..? చాలామంది యూపీఐ పిన్/పాస్వర్డ్ తేలిగ్గా ఉండేవి.. ఫోన్ నంబరులోని తొలి అంకెల్ని పెట్టుకుంటున్నారు. ఇలాంటివి తేలిగ్గా గుర్తున్న దొంగలు డబ్బు బదిలీ చేసుకుంటున్నారు. కొట్టేసిన ఫోన్లో బ్యాంకు ఖాతాలకు అనుసంధానమైన సిమ్ ఉంటుంది. దీనిద్వారా కొత్త పిన్ క్రియేట్ చేస్తున్నారు. ఇదంతా గానూ, అరగంటలోనే జరుగుతోంది. మనమేం చేయాలంటే..? ఫోన్ పోగొట్టుకుంటే అలస్యం చేయకుండా మొదట సిమ్ కార్డు, యూపీఐ ఖాతాలకు లింకైనా బ్యాంకు ఖాతాలను బ్లాక్ చేయించాలి. సమీపంలోని పోలీస్ స్టేషన్లో ఫోన్ చోరీ గురించి ఫిర్యాదు చేయాలి. దీనివల్ల సీఈఐఆర్ పోర్టల్ ద్వారా ఆచూకీ కనుక్కోవచ్చు.

డిగ్రీ విద్య.. అంతా మిథ్య!



హైదరాబాద్ : మహేశ్వరంలో ప్రభుత్వం నిర్మించిన డిగ్రీ కళాశాల ఇది. విద్యార్థులకు తరగతి గదులు, ప్రయోగశాలలు, అధ్యాపకులకు కలిపి కనీసం 20 గదులుండాలి. ఇక్కడ కేవలం నాలుగు గదులు మాత్రమే ఉన్నాయి. 280మంది విద్యార్థులకు అధ్యాపకులు ఇక్కడే చదువు చెబుతున్నారు. స్థలం సరిపోనప్పుడు సమీపంలోని ప్రభుత్వ ఉన్నత పాఠశాలలోని గదుల్లో బోధిస్తున్నారు. నిధులు విడుదల లేకపోవడంతో.. గ్రేటర్ హైదరాబాద్ పరిధిలోని 24 ప్రభుత్వ డిగ్రీ కళాశాలల్లో మౌలిక సదుపాయాల కొరత వేధిస్తోంది. మూడు జిల్లాల్లోని ప్రభుత్వ డిగ్రీ పాఠశాలల్లో సరైన సౌకర్యాలు కల్పించేందుకు ప్రభుత్వం నిధులు విడుదల చేయకపోవడంతో విద్యార్థులు తీవ్ర ఇబ్బందులు పడుతున్నారు. కూకట్ పల్లిలో కొత్త డిగ్రీ కళాశాలల భవనాల నిర్మాణం పూర్తి కాకపోవడంతో జూనియర్ కళాశాలల్లో షిఫ్ట్ పద్ధతిలో డిగ్రీ, ఇంటర్ తరగతులు చెబుతున్నారు. వందల మంది విద్యార్థులు.. ఎస్ నెట్, నీట్ ప్రవేశ పరీక్షల్లో అనుకున్న ర్యాంకులు రాని విద్యార్థులు ప్రభుత్వ డిగ్రీ కళాశాలల్లో చేరుతున్నారు. ఏటా వందల మంది అడ్మిషన్లు తీసుకుంటున్నా సరిపడా అచార్యులు, అధ్యాపకులను ప్రభుత్వం

నియమించడం లేదు. హైదరాబాద్, రంగారెడ్డి, మేడ్చల్ జిల్లాల్లోని కళాశాలల్లో 38వేల మంది విద్యార్థులు ఉండగా, పాఠశాలల్లో సీట్ల కళాశాలలో అత్యధికంగా 4500 మంది చదువుతున్నారు. రైదు, మూడేళ్ల క్రితం అందుబాటులోకి వచ్చిన కళాశాలల్లో 200-400 మంది విద్యనభ్యనిస్తున్నారు. కొత్త కోర్సులున్నా.. ప్రయోగ పరికరాలు సున్నా యూనివర్సిటీ గ్రాంట్స్ కమిషన్ మార్గదర్శకాలకు అనుగుణంగా డిగ్రీలోని సైన్స్ సబ్జెక్టుల్లో కొత్త కోర్సులు ప్రవేశపెట్టారు. భౌతిక, జీవ, రసాయన, గణితశాస్త్రాల్లో అత్యాధునిక సమాచార సాంకేతిక పరిజ్ఞానానికి సంబంధించిన అంశాలు చేర్చారు. తరగతులతో పాటు ప్రయోగశాలల్లో ఎక్కువగా విషయ పరిజ్ఞానం పెంచుకునేందుకు వీలుగా మూల్యాంకనాన్ని రూపొందించారు. పాఠాలు అచార్యులు, అధ్యాపకులు ఎలాగోలా చెప్పినా, ప్రయోగశాలల్లో సరైన పరికరాలు లేవు. న్యాక్ గుర్తింపు కోసం ప్రయత్నిస్తున్న కళాశాలల్లోనూ ఇదే పరిస్థితి నెలకొంది. గ్రేటర్లో ప్రభుత్వ డిగ్రీ కళాశాలలు 24 జీహెచ్ఎంసీ పరిధిలో ఉన్నవి 18 విద్యార్థుల సంఖ్య : 38,052

ఆలయాల పీలహారం ఫీలహారం



సిరిసిల్ల: వేములవాడ అర్బన్ మండలం చింతలతాణా ఆర్ఆండ్ఆర్ కాలనీలోని రేణుకా ఎల్లమ్మ ఆలయ నిర్మాణం ఇది. దీనికి 2017లో రూ.32.91 లక్షల పరిహారం మంజూరైంది. సంఘానికి నిధులు అందక నిర్మాణం మధ్యలోనే నిలిచిపోయింది. జిల్లాలో మధ్యమానేరు జలాశయంలో 12 గ్రామాలు ముంపునకు గురయ్యాయి. ప్రభుత్వం విదతల వారీగా నిర్వాసితులకు పరిహారం చెల్లించినా చాలా గ్రామాల్లోని ఆలయాల పరిహారం మాత్రం ఇప్పటికీ అందలేదు. కొన్నిచోట్ల పరిహారం తెక్లింపి రెవెన్యూ డివిజన్ చేశారు. గ్రామ దేవతల విగ్రహాల తరలింపు, తాతాల్నిక ఆలయాల నిర్మాణాలకు నిధులు మంజూరయ్యాయి. వీటిలో ఉత్సాహ నిర్వహణ పేరిట ఒక్కో గ్రామంలో ఫలహారంలా రూ.లక్షలు ఖర్చు చేశారు. నిర్మాణాలకు వచ్చే సరికి మాత్రం అసంపూర్తిగా ఉన్నాయి. జూయింట్ బ్యాంకు ఖాతాలోని నిధులను గ్రామ పెద్దలు, రెవెన్యూ అధికారులు కలిసి నిర్మాణాల ప్రారంభం పేరుతో డ్రా చేసుకున్నా లెక్కా పత్రం లేదు. ఖాళీ ప్లాట్ల కనుమరుగులోయినప్పటి, వేములవాడ అర్బన్, గ్రామీణం, తంగళ్లపల్లి మండలాల్లో తొమ్మిది ప్రాంతాల్లో ఆర్ఆండ్ఆర్ కాలనీలను ఏర్పాటు చేశారు. ఇక్కడ ప్రభుత్వ పాఠశాలలు, ఆసుపత్రుల వంటి సామాజిక భవనాలను మౌలిక వసతుల కల్పనలో భాగంగా ప్రభుత్వమే

నిర్మించింది. ముంపు గ్రామాల్లో వందల ఏళ్ల చరిత్ర కలిగిన ఆలయాల ఉన్నాయి. ఇప్పటికీ చాలా వరకు వాటి పరిహారం లెక్కించ లేదు. గ్రామస్థులు అధికారులకు మొరపెట్టుకున్నా ఫలితం లేకుండా పోయింది. కనీసం స్థలాల్లోనూ కేటాయింపాలని కోరారు. ఆలయాలకు కేటాయించిన స్థలాలు సైతం ఆక్రమణకు గురయ్యాయి. ప్రభుత్వం 2023లో ఆర్ఆండ్ఆర్ కాలనీలోని ప్లాట్ల క్రయవిక్రయాలు జరుపుకొనేలా ప్రత్యేకంగా ఉత్తర్వులు జారీ చేసింది. ఇక అప్పటి నుంచి కాలనీలో ఖాళీ స్థలాల్లో అక్రమ పట్టణ పుట్టుకొస్తున్నాయి. దీనికి రెవెన్యూ అధికారుల సహకారం ఉండనే విమర్శలు ఉన్నాయి. అగ్రహారం వక్కనే ఉన్న చీర్లవపం ఆర్ఆండ్ఆర్ కాలనీలో రేణుకా ఎల్లమ్మ ఆలయ నిర్మాణానికి కేటాయించిన స్థలంలో ఇతరులు పట్టణాల పొందారు. దీంతో వారు రూ.60 లక్షలు సొంత ఖర్చులు వెచ్చించి కాలనీ శివారులోని గట్టపై ఆలయాన్ని నిర్మించుకుంటున్నారు. ఆలయాల కోసం కేటాయించిన స్థలాలను సైతం హద్దులు చెరిపేసి ఆక్రమణలకు పాల్పడుతున్నారని ఆరోపణలు వినిపిస్తున్నాయి. చీర్లవపం, చింతలతాణాల్లో గ్రామాల్లో వందల ఏళ్ల చరిత్ర కలిగిన ఆలయాలు ఉన్నాయి. వాటికి ఇప్పటికీ అంచనాలు లేవు. పరిహారం అందించిన నిర్మాణాలు సైతం అసంపూర్తిగా ఉన్నాయి.

గౌస పడిన అమ్మను..

ధ్యాన పెడితే పట్టగొమ్మను

కరీంనగర్ : ఏం జెప్పాలి.. ఎట్ల మొదలుపెట్టాలి.. ప్రగతికి పట్టుగొమ్మ అన్న ఖ్యాతి నుంచి.. అధ్యానమనే దుస్థితికి కొన్ని నెలలుగా దిగజారిపోయా! 'ఊరూ.. పల్లెలూరు.. దీని తీరే అమ్మ తీరు' అని పాటలు పాడే ప్రజలే.. ఇదేం ఊరని బాధ పడుతుండటం చూసి నిత్యం చలించిపోయా! నన్ను చూస్తేనే ఇది నేనేనా? అనే విధంగా నా రూపురేఖలు దయనీయంగా మారాయి. మురుగు కాలువలను సకాలంలో శుభ్రపర్చక.. పోగైన చెత్తాచెదారాన్ని తొలగించక.. దుర్వాసన అనుభవింపా. 2024 జనవరి నెలాఖరుతో సర్పంచుల పదవీ కాలం ముగియడంతో 22 నెలలుగా అనాధనయ్యాను. పేదరు ప్రత్యేక పాలన పెట్టినా.. నా అలసా పాలన చూసి నాధుడే కరవయ్యాడు. పాపం.. వాళ్లని ఏం లాభం? ఒక్కో సారు.. మూడు, నాలుగు ఊళ్లను తిరగవట్టే! ఇగ మా బాగుకు వచ్చే నిధుల గోస.. కటకట మీకు తెలియదీ కాదు! జనాభా ఆధారంగా వచ్చే 15వ అర్థిక సంఘం నిధులు నిలిచిపోయినయ్యే. రాష్ట్ర ప్రభుత్వం నుంచి వచ్చే నిధుల కొత నా ప్రగతికి అవరోధంగానే మారింది. పైసా పైసాకు చాలా కష్టమవుతుంది. కనీసం ఊడవదానికి చీపురును కొనేలేని కష్టకాలం కొన్నిసార్లు కనిపించింది. ఇగ త్వరలో ఎన్నికలను మాట విన్న ప్రతిసారీ నాకు ప్రాణమెప్పిస్తంత సంబరమయ్యేది. రిజర్వేషన్ల గోల.. కోర్టుల ముచ్చట్లు.. జనంలో ఎన్నికలనే మాటలు విన్నగానే ఆతలు చిగురించేవి. మళ్లీ నన్ను పట్టించుకునేందుకు.. నా బాగు కోరుకునేందుకు



ఓ సర్పంచి వస్తాడనే భరోసా కలిగింది.. ఇలా ఎన్నాళ్లో వేచిన ఉదయమిదే అన్నట్లుగా మదన పడుతుండగా నా లోగిళ్లలో మళ్లీ ఓట్ల పండుగొచ్చింది. ఉమ్మడి జిల్లాలో కొత్త సర్పంచులు 1224 మంది, వార్డు సభ్యులు 11,195 మంది ఎన్నికపబోతున్నారు. ఈ సందర్భంగా నా బాగు కోసం పరిశీలించే నా బిడ్డలైన ప్రజలందరికీ ఒకే విన్నపం చేస్తున్నా నాకు.. మీకు సేపే చేసే మంచి నాయకుడికి చట్టం కట్టండి.. పాలనలో మిమ్మల్ని మురిపించాలి. అభివృద్ధి విషయంలో నన్ను మెప్పించాలి. నా ఖ్యాతిని మరింతగా పెంచాలి. నా ఊరు.. నా ప్రజలు అని పరిశీలించే మంచి సేపకులను గెలిపిస్తారని ఆశిస్తున్నా. ప్రశాంతమైన వాతావరణంలో ఎన్నికలు పూర్తయ్యాయి.. వచ్చే అయిదేళ్ల పాటు నా బాగు కోసం ప్రజాప్రతినిధులు, అధికారులు మరింతగా కృషి చేస్తారని నమ్ముతూ..

లజర్వేషన్ టికెట్లలో తప్పేడు సమయం

కావిగూడ: రిజర్వేషన్ టికెట్లలో బయలుదేరే సమయం తప్పుగా రావడంతో ప్రయాణికులు తీవ్ర అసౌకర్యానికి గురయ్యారు. వారు కావిగూడ స్టేషన్కు వచ్చే లోపే రైలు వెళ్లిపోవడంతో ఆందోళనకు గురయ్యారు. పశ్చిమ రైల్వే రాజ్కోట్ డివిజన్ వారు ఓఖా-మధురై మధ్య ప్రత్యేక రైలు నడుపుతున్నారు. వారంలో బుధవారం రోజు ఓఖా నుంచి మధురై వెళ్లే క్రమంలో ఉదయం 9.10 గంటలకు కావిగూడకు వస్తుంది. 9.20 గంటలకు బయలుదేరి వెళుతుంది. ఈ రైలులో అరుణాచలం (తిరువణ్ణామలై), మధురైకి వెళ్లడానికి నగరానికి చెందిన 29 మంది ప్రయాణికులు ఈ నెల 1, 2, 3 తేదీల్లో



టిక్కెట్లను రిజర్వేషన్ చేయించుకున్నారు. టికెట్లలో రైలు బయలుదేరే సమయం మధ్యాహ్నం 12.10 అని తప్పుగా పడింది. ఈ సమయానికి ప్రయాణికులు స్టేషన్కు వచ్చారు. ఈ రైలు 10.24 గంటలకు కావిగూడకు వచ్చి 10.49 గంటలకు బయలుదేరి వెళ్లిపోయింది. ప్రయాణికులు నిరసన తెలపడంతో దక్షిణ మధ్య రైల్వే అధికారులు వారిని సాయంత్రం ప్రత్యేక ఆర్డీనీ బస్సులో నాంపల్లి స్టేషన్కు తీసుకెళ్లారు. అక్కడి నుంచి హైదరాబాద్-కన్యాకుమారి ఎక్స్ప్రెస్ రైలు (07230)లో 22 మందిని అరుణాచలం, మధురైకి పంపించారు. మిగిలిన ఏడుగురు తమ డబ్బులను తిరిగి తీసుకున్నారు.

తెరపైకి తెలంగాణ పీజ్లర్ పాఠశాలలు

మల్లాలు: తక్కువ సంఖ్యలో విద్యార్థులను ప్రభుత్వ పాఠశాలలను సమీపంలోని బడిలో విలీనం చేసేలా ప్రభుత్వం అడుగులు వేస్తోంది. ఇందుకోసం ఆదర్శ పాఠశాలల మాదిరిగా 'తెలంగాణ పబ్లిక్ స్కూల్స్' పేరిట కొత్త వ్యవస్థ ఏర్పాటుకు నిర్ణయించినట్లు తెలిసింది. ఈ మేరకు జిల్లా విద్యాధికారుల అభిప్రాయం తెలుసుకునేందుకు ఉన్నతాధికారులు ప్రత్యేక సమావేశం ఏర్పాటు చేసినట్లు సమాచారం. 1 నుంచి 12వ తరగతి వరకు.. విద్యార్థుల సంఖ్య తగ్గిన పాఠశాలలను సమీప బడుల్లో విలీనం చేస్తే బోధన సులభతరమవుతుందని ప్రభుత్వం యోచిస్తోంది. ఉపాధ్యాయుల కొరత కూడా తీరనుంది. పది మంది లోపు ఉన్న పాఠశాలల నుంచి విద్యార్థులను సమీపంలోని పెద్ద పాఠశాలలో చేర్చిస్తారు. ఆ పాఠశాలను 'తెలంగాణ పబ్లిక్ స్కూల్'గా మారుస్తారు. తెలంగాణ పబ్లిక్ స్కూల్లో 1 నుంచి 12 వ తరగతి వరకు నిర్వహిస్తారు. విద్యార్థులకు ఉదయం అల్పాహారం, మధ్యాహ్నం భోజనం, సాయంత్రం స్నాక్స్ సమకూరుస్తారు. యూడైన్ నివేదిక ప్రకారం జిల్లాలోని 53 ప్రాథమిక పాఠశాలల్లో విద్యార్థులు లేరు. 60 బడుల్లో 10 మందిలోపు ఉన్నారు. 7 పాఠశాలల్లో 10 మంది చొప్పున ఉన్నారు. సర్కారుపై తగ్గినన్ని భారంప్రస్తుతం విద్యార్థుల సంఖ్య 10లోపు ఉన్నా ప్రభుత్వం ఓ ఉపాధ్యాయుడిని, మధ్యాహ్నం భోజన ఏజెన్సీని, ఏటా రూ.10 వేల పాఠశాల గ్రాంటును సమకూరుస్తోంది. ఒక స్కూలైంజనీరు నియమించాల్సి ఉంటుంది. తక్కువ మంది ఉన్న పాఠశాలల నుంచి విద్యార్థులను సమీప బడిలో విలీనం చేస్తే ఈ ఖర్చులన్నీ తప్పుతాయి. కొన్ని ప్రాథమిక పాఠశాలల్లో ముగ్గురు నుంచి అయిదుగురు విద్యార్థులే ఉన్నారు. వీరిని సమీపంలోని పెద్ద పాఠశాలకు పంపించడానికి రవాణా వసతి కల్పించేలా యోచిస్తున్నట్లు సమాచారం. ఉన్నత ప్రమాణాలతో కూడిన బోధనప్రభుత్వ పాఠశాలల్లో విద్యా ప్రమాణాలను మెరుగుపరచేందుకు ఉన్నతాధికారులు ప్రత్యేక చర్యలు తీసుకుంటున్నారు. ఇందుకోసం తెలంగాణ పబ్లిక్ స్కూల్స్ ఏర్పాటు చేయడానికి యోచిస్తున్నారు. దీంతో ఉన్నత ప్రమాణాలతో కూడిన బోధన అందనుంది. అమలులోకి వచ్చే అవకాశం ఉంది.



ప్రపంచ దేశాలతో పోటీ



విద్యుత్ రంగంలో పెట్టుబడులు పెరగాలి: భట్టి విక్రమార్కు

హైదరాబాద్, నవంబర్ 29: గ్రీన్ ఎనర్జీ.. దేశ, అయినా ప్రపంచ అభివృద్ధికి చాలా అవసరమని తెలంగాణ డిప్యూటీ సీఎం మల్లు భట్టి విక్రమార్కు చెప్పారు. ప్రస్తుతం ప్రపంచవ్యాప్తంగా గ్రీన్ ఎనర్జీ ఎందుకు? అనే చర్చ జరుగుతుందని.. పారిస్ లో జరిగిన అగ్రిమెంట్ ప్రకారం అభివృద్ధి చెందుతున్న దేశాల్లో 50 శాతం తప్పకుండా గ్రీన్ ఎనర్జీ ఉండాలని అగ్రిమెంట్ చేసిన విషయాన్ని ఆయన ఈ సందర్భంలో గుర్తు చేశారు. తెలంగాణ భవిష్యత్ విద్యుత్ అవసరాలకు ప్రణాళికలు సిద్ధం చేశామని, 2047 నాటికి 3 ట్రిలియన్ డాలర్ ఎకానమీ టార్గెట్తో తెలంగాణ ముందుకు పోతుందని భట్టి వెల్లడించారు. తెలంగాణ రాష్ట్రాన్ని ప్రపంచ దేశాలతో పోటీ పడే విధంగా తీర్చిదిద్దామని, హైదరాబాద్ గ్లోబల్ హాట్ కాంటోన్మెంట్ భట్టి తెలిపారు. రాష్ట్ర GDP పెరగాల్సిన అవసరం ఉందని, దానికి అనుగుణంగా విద్యుత్లో 30 శాతం గ్రోత్ అవసరం ఉందని భట్టి విక్రమార్కు అన్నారు. '2014 నుండి 2018 వరకు 14.2 శాతం గ్రోత్ ఉంది. 2020-21లో 5.44 శాతం ఉంది. 2024-25 లో కాంగ్రెస్ అధికారంలోకి వచ్చాక 10 శాతం గ్రోత్ వచ్చింది' అని భట్టి లెక్కలు చెప్పారు.



బాబోయ్.. చలి వులి..!

రాష్ట్రంలో పెరిగిన చలి.. కనిష్ట స్థాయికి ఉష్ణోగ్రతలు..

హైదరాబాద్, నవంబర్ 29: జీహెచ్ఎస్సీ సహా తెలంగాణ రాష్ట్ర వ్యాప్తంగా చలిగాలులు తీవ్రంగా విస్తరిస్తున్నాయి. పెరుగుతున్న చలి దృష్ట్యా.. శనివారం నాటికి రాష్ట్రంలోని పలు జిల్లాల్లో ఉష్ణోగ్రతలు భారీ స్థాయిలో పడిపోయాయి. సంగారెడ్డి ప్రాంతంలో కనిష్టంగా 7.8 డిగ్రీల సెంటిగ్రేడ్ కు పతనమయ్యాయి.. జీహెచ్ఎస్సీ పరిధిలో సాధారణం కంటే భిన్నంగా 11.7 డిగ్రీల సెంటిగ్రేడ్ కు తగ్గాయి. **పలు జిల్లాల్లో కనిష్ట ఉష్ణోగ్రతలు నమోదయ్యాయిలా..** సంగారెడ్డి - 7.8 డిగ్రీల సెంటిగ్రేడ్, ఆసిఫాబాద్ - 8.3 డిగ్రీల సెంటిగ్రేడ్, ఆదిలాబాద్ - 9.2 డిగ్రీల సెంటిగ్రేడ్, వికారాబాద్ - 9.5 డిగ్రీల సెంటిగ్రేడ్, కామారెడ్డి - 9.7 డిగ్రీల సెంటిగ్రేడ్, నిజామాబాద్ - 10 డిగ్రీల సెంటిగ్రేడ్, సిరిసిల్ల - 10 డిగ్రీల సెంటిగ్రేడ్, రంగారెడ్డి - 10 డిగ్రీల సెంటిగ్రేడ్, సిద్దిపేట - 10.1 డిగ్రీల సెంటిగ్రేడ్. **హైదరాబాద్ పరిధిలో కనిష్ట ఉష్ణోగ్రతలు నమోదైన ప్రాంతాలివే..**

టీక్సా దివన్ పేరుతో బీఆర్ఎస్ డ్రామాలను ప్రజలు విశ్వసించరు: మంత్రి సీతక్క

హైదరాబాద్: బీఆర్ఎస్ అధికారంలో ఉన్నప్పుడు ఒక్కరోజే డిక్లారేషన్ చేసేవాళ్ళని.. అధికారం పోయిన తర్వాత ఇప్పుడు పది రోజుల పాటు డిక్లారేషన్ పేరుతో నాటకాలు ఆడుతున్నారని మంత్రి సీతక్క విమర్శించారు. ప్రజలకు పదేళ్లలో చేసిన అభివృద్ధి ఏంటో ఈ డిక్లారేషన్లో చెప్పాలని డిమాండ్ చేశారు. రెండు సంవత్సరాల్లో కాంగ్రెస్ ప్రభుత్వం ప్రజలకు ఎంతో చేసిందన్నారు. ఈ విజయాలను ప్రజలకు వివరించేందుకు తాము 10 రోజులపాటు కార్యక్రమాలు నిర్వహిస్తున్నామని.. వీటిని అడ్డుకునే కుట్రతోనే డిక్లారేషన్ పేరుతో BRS నాటకాలు ఆడుతోందని మండిపడ్డారు. "తెలంగాణ వచ్చాక వందల రెట్లు లబ్ధి పొందింది కేసీఆర్ కుటుంబం. ఆ పార్టీ దగ్గర అధికారం మాత్రమే లేదు. కోట్లాది రూపాయలు ఉన్నాయి. అధికారం ఉంటేనే ప్రజల్లో ఉంటాం.. లేకపోతే బయటకే రావద్దని ఆ పార్టీ నేతలు భావిస్తున్నారు. డిక్లారేషన్ పేరుతో BRS చేస్తున్న డ్రామాలను తెలంగాణ ప్రజలు విశ్వసించరు" అని మంత్రి అన్నారు.



నాంపల్లి కోర్టుకు హాజరైన సీతక్క.. కొవిడ్ ను ఆరోగ్యశ్రీలో చేర్చాలంటూ 2021లో ఇందిరా పార్క్ వద్ద సీతక్క దీక్ష చేపట్టారు. దీంతో ఆమెపై అప్పటి ప్రభుత్వం కేసు నమోదు చేసింది. కేసు విచారణలో భాగంగా నాంపల్లిలోని ప్రజా ప్రతినిధుల కోర్టుకు సీతక్క హాజరయ్యారు.

నేను ఇలానే మాట్లాడుతా.. ఏం చేసుకుంటారో చేసుకోండి: కేటీఆర్

హైదరాబాద్ : కొందరు మూఠూరులు కేసీఆర్ కనిపించడం లేదని అంటున్నారు.. గోడకు వేలాడదీస్తే తుపాకీ కూడా మౌనంగానే ఉంటుందని బీఆర్ఎస్ వర్కింగ్ ప్రెసిడెంట్ కేటీఆర్ వ్యాఖ్యలు చేశారు. డిక్లారేషన్ కార్యక్రమంలో కేటీఆర్ మాట్లాడుతూ.. కేసీఆర్ ఎప్పుడు బయటకు రావాలో అప్పుడే వస్తారని తెలిపారు. ఎదురుదాడి ఎలా చెయ్యాలో కేసీఆర్ కు తెలిసినంతగా ఇంకెవరికీ తెలియదన్నారు. నాయకుడిని నాయకుడే అంటారని.. అర్థకుడిని అర్థకుడే అంటారంటూ వ్యాఖ్యలు చేశారు. ఇలా మాట్లాడితే తనకు అహంకారం అంటారని.. కానీ తాను ఇలానే మాట్లాడుతానని.. ఏం చేసుకుంటారో చూసుకోండి అని అన్నారు. కేసీఆర్ లేకపోతే తెలంగాణ లేదని స్పష్టం చేశారు. తెలంగాణ ఉద్యమంలో పాల్గొని వారు కేసీఆర్ ను విమర్శిస్తున్నారని మండిపడ్డారు. పీసీసీ అడ్డుకున్న కేసీఆర్ దీక్ష.. దొంగ దీక్ష అని మాట్లాడుతున్నారని.. అడ్డుమైన మాటలు కొందరు మాట్లాడుతున్నారంటూ ఫైర్ అయ్యారు. నింహం తన గాధను తాను చెప్పుకోకపోతే, వేటగాడు చెప్పే పిట్టకథనే నిజం అనుకుంటారు అంటూ కేటీఆర్ పేర్కొన్నారు.



వందేభారత్ రైలులో వరంగల్ కు కిషన్ రెడ్డి

వరంగల్: వరంగల్ రైల్వేస్టేషన్ అభివృద్ధి పనులను కేంద్ర మంత్రి కిషన్ రెడ్డి శనివారం ఉదయం పరిశీలించారు. ఇందుకోసం ఆయన వందేభారత్ రైలులో హైదరాబాద్ నుంచి వరంగల్ చేరుకున్నారు. అనంతరం రైల్వేస్టేషన్ క్యాంపస్ లో 'ఛాయ్ పే' చర్చా కార్యక్రమాన్ని నిర్వహించారు. నగరంలోని భద్రకాళి అమ్మవారిని దర్శించుకుని మొక్కులు చెల్లించుకున్నారు. కేంద్ర మంత్రికి పూర్ణకుంభం అర్చనలు స్వాగతం వహించారు.



కేసీఆర్ దీక్ష తెలంగాణ ఉద్యమగతిని మలుపుతుంది

తెలంగాణ అజరామర చరిత్రకు వీరోచిత సంతకం కేసీఆర్: హరీశ్ రావు

హైదరాబాద్: కేసీఆర్ చేపట్టిన అమరణ దీక్ష తెలంగాణ ఉద్యమగతిని మలుపుతుందిని ఎమ్మెల్యే, మాజీ మంత్రి హరీశ్ రావు అన్నారు. నాటి అమరణ దీక్ష తెలంగాణ ఏర్పాటుకు బాటలు వేసిందన్నారు. " 2009 నవంబర్ 29న కేసీఆర్ అమరణ దీక్ష చేపట్టారు. 'తెలంగాణ వచ్చుకో-కేసీఆర్ సచ్చుకో' నినాదంతో ఉద్యమం చేపట్టారు. 4 కోట్ల ప్రజల ఆకాంక్ష సాధనకు అలుపెరగని పోరాటం చేశారు. రాష్ట్రం కోసం ప్రాణత్యాగం చేసేందుకు సిద్ధపడ్డ ధీరత్వం కేసీఆర్ ది. తెలంగాణ అజరామర చరిత్రకు వీరోచిత సంతకం కేసీఆర్" "నవంబర్ 29న కేసీఆర్ దీక్ష లేకుండా డిసెంబర్ 9 ప్రకటన లేదు. డిసెంబర్ 9 ప్రకటన లేకుండా తెలంగాణ రాష్ట్రం లేదు. దశాబ్దాల పోరాటంతోనే తెలంగాణ సిద్ధించింది తప్ప పాలకుల దయాదాక్షిణ్యాలతో కాదన్నది అక్షర సత్యం" అని హరీశ్ రావు అన్నారు. రాష్ట్ర ఏర్పాటుకు కారణమైన కేసీఆర్ దీక్ష కాలం ఉద్యమ జ్ఞాపకాలు తన గుండెలో పదిలంగా ఉన్నాయంటూ ఎక్స్ వేదికగా పోస్ట్ చేశారు.



సర్వంబిగా ఏకగ్రీవ ఎన్నిక.. రూ.51 లక్షల నిధులు సమకూర్చుతానని హామీ

కొండమల్లేపల్లి: నల్గొండ జిల్లా కొండమల్లేపల్లి పరిధిలోని చిన్నఆదిశర్వపల్లి గ్రామ పంచాయతీ సర్పంచిగా వెంకటయ్య గౌడ్ ఏకగ్రీవంగా ఎన్నికయ్యారు. గ్రామాభివృద్ధి కోసం రూ.51.30 లక్షలు సొంత నిధులు సమకూరుస్తానని ఆయన గ్రామస్థుల ఎదుట అంగీకరించినట్లు తెలుస్తోంది. ఆ మొత్తాన్ని గ్రామంలోని ప్రధాన సమస్యల పరిష్కారానికి వినియోగించాలని గ్రామపెద్దలు తీర్మానించినట్లు సమాచారం. వాస్తవానికి ఇక్కడ మూడో విడతలో ఎన్నిక జరగాల్సి ఉంది. అయితే, గ్రామంలో ఎలాంటి గొడవలు లేకుండా సర్పంచిన ఏకగ్రీవంగా ఎన్నుకోవడంపై గ్రామస్థులు హర్షం వ్యక్తం చేస్తున్నారు.



అమెరికీ రుల త్యాగాలను మర్చిపోకూడదు: సజ్జనార్

గౌతంపగడ: దేశ సేవలో ప్రాణాలు కోల్పోయిన అమెరికీ రుల త్యాగాలను మర్చిపోకూడదని హైదరాబాద్ పోలీస్ కమిషనర్ సజ్జనార్ అన్నారు. సైనికపౌరు ఎంకే రావు మెమోరియల్ హాల్లో శనివారం బొంబాద్ గ్రూప్ ఆధ్వర్యంలో జరిగిన వీరనారీ అవార్డుల ప్రధానోత్సవానికి ఆయన ముఖ్య అతిథిగా హాజరై మాట్లాడారు. ఇంకో పాక్ యుద్ధంలో అనేకమంది అమెరికీ రులను, వారి త్యాగాలను స్మరించుకోవాలని చెప్పారు. ఈ సందర్భంగా 51 మంది మాజీ సైనిక ఉద్యోగులు, మాజీ సైనికుల కుటుంబ సభ్యులకు అవార్డులను అందజేశారు. కార్యక్రమంలో బొంబాద్ గ్రూప్ చైర్మన్ రాఘవేంద్రరావు తదితరులు పాల్గొన్నారు.



ఐబోమ్మ.. గుట్టు వివ్వోడుగా..

హైదరాబాద్: ఐబోమ్మ రవి రెండో విడత కస్టడీ ముగిసింది. ఈ క్రమంలో అతను పోలీసులు ముచలం సంచలన విషయాలు వెల్లడించారు. రవి మొయిల్ అకౌంట్స్ లిస్ట్ చేసిన సైబర్ క్రిమ్ పోలీసులు.. ఐబోమ్మ, బహుం వెబ్ సైట్లో 21వేలకు పైగా సినిమాలను గుర్తించారు. పైరసీ వెబ్ సైట్స్ నుంచి సినిమాలు రికార్డింగ్ చేసినట్లు గుర్తించారు. ఓటీటీలో వచ్చే సినిమాలను కూడా రికార్డింగ్ చేసినట్లు రవి అంగీకరించినట్లు తెలిసింది. రికార్డింగ్ చేసిన ఆడియోలు, వీడియోలు క్వాలిటీ పెంచేందుకు.. కరీబీయన్ దీప్ లో ఔట్ సోర్సింగ్ వారితో ఒప్పందం కుదుర్చుకున్నట్లు తెలుస్తోంది. పైరసీ అడ్వాన్స్ డ్ టెక్నాలజీ గురించి రవి పోలీసులకు వివరించాడు. తాను నిర్వహించిన వెబ్ సైట్లపై కూడా క్లాబ్ డి ఇచ్చాడు. ఐబోమ్మ పూర్తిపేరు ఇంటర్నెట్ బోమ్మగా వెల్లడించాడు. విశాఖలో సినిమాను బోమ్మగా పిలిచేవాళ్ళమని.. బోమ్మను ఇంటర్నెట్ లో చూపిస్తున్నందుకే ఐబోమ్మ అని పేరు పెట్టినట్లు చెప్పాడు. మరో వెబ్ సైట్ కు బలపం పేరు పెట్టాలని భావించినట్లు తెలిపాడు. అయితే డౌమైన్ లో సాంకేతిక సమస్యతో %౦౦% అక్షరం తీసి బహుంగా మార్చినట్లు వివరించాడు. తాను అవెలోడ్ చేసిన సినిమాల్ని టెలిగ్రామ్ నుంచి తీసుకున్నవే అని రవి అంగీకరించినట్లు పోలీసులు తెలిపారు.

డాక్టర్ ను ట్రాప్ చేసిన సైబర్ కేటుగాళ్లు.. రూ.14 కోట్లు స్వామీ

హైదరాబాద్, నవంబర్ 29: సైబర్ నేరగాళ్ల అగడాలకు అడ్డా అడుపు లేకుండా పోతోంది. సైబర్ మోసాలను అడ్డుకునేందుకు పోలీసులు ఎన్నో రకాలు చర్యలు తీసుకున్నప్పటికీ సైబర్ నేరగాళ్లు తమ పని తాము చేసుకుపోతానే ఉన్నారు. ప్రజలను మోసం చేస్తూ భారీగా డబ్బులను కొట్టేస్తున్నారు. తమ మారు మాటలతో ప్రజల బ్యాంకు ఖాతాల్లోని డబ్బులను ఈజీగా సొంతం చేసుకుంటున్నారు. యాపిలను, కొత్త లింకాలను ఓపెన్ చేయొద్దని, ఓటీపీలు చెప్పవద్దని పోలీసులు పదే పదే చెబుతున్నారు. అయినా కూడా సైబర్ నేరగాళ్లు రోజుకో రకం మోసాలకు తెరతీస్తున్నారు. తాజాగా తెలంగాణలో భారీ మోసం వెలుగులోకి వచ్చింది. ఓ డాక్టర్.. సైబర్ నేరగాళ్ల వలలో పడి పెద్ద మొత్తంలో నగదును పోగుట్టుకున్నాడు. వివరాల్లోకి వెళ్లితే.. హైదరాబాద్ కు చెందిన ఓ డాక్టర్ ను సైబర్ కేటుగాళ్లు ఎంతో ఈజీగా ట్రాప్ చేశారు. పెట్టుబడుల పేరుతో దాదాపు రూ. 14 కోట్లను స్వామీ చేశారు. సదరు నేరగాళ్లు డాక్టర్ ను సోషల్ మీడియా ద్వారా సంప్రదించారు. మోసక మాధనపేరుతో ఫేస్ బుక్ లో డాక్టర్ కు మెసేజ్ చేశారు. ఆ పై నకిలీ ట్రేడింగ్ వెబ్ సైట్ లింక్ పంపించారు నేరగాళ్లు. చాలా పెద్ద మొత్తంలో లాభాలు వచ్చాయని డాక్టర్ ను నమ్మించారు. అయితే డబ్బు విత్ డ్రా చేయాలంటే ట్యాక్స్ కట్టాల్సి ఉంటుందని చెప్పుకొచ్చారు. మొదట డాక్టర్ దానిని పట్టించుకోకపోవడంతో ట్యాక్స్ పే చేయొద్దని అంటూ అతడిపై సైబర్ నేరగాళ్లు తీవ్ర ఒత్తిడి తీసుకొచ్చారు. ఇక డబ్బులు భారీగా వస్తాయంటే ఎవరు ఊరుకుంటారు చెప్పండి. అలాగే డాక్టర్ కూడా వచ్చే డబ్బు కోసం ఉన్న డబ్బును సైబర్ నేరగాళ్లకు దారాదత్తం చేశాడు. తాను ట్యాక్స్ పే చేసినప్పటికీ అవతలి నుంచి ఎలాంటి నగదు రాకపోవడంతో మోసపోయినట్లు గుర్తించాడు. వెంటనే సైబర్ సెక్యూరిటీ బ్యూరోకు బాధితుడు ఫిర్యాదు చేశాడు. కేసు నమోదు చేసిన సైబర్ పోలీసులు దర్యాప్తు చేపట్టారు. డాక్టర్ కు వచ్చిన మెసేజ్ ఎక్కడి నుంచి వచ్చింది?... ఎవరు పంపారు? అనే దానిపై పోలీసులు ఆరా తీస్తున్నారు. ఏది ఏమైనా సైబర్ నేరగాళ్ల వలలో పడి భారీ మొత్తంలో నగదును పోగుట్టుకోవడం ప్రజలకు సైబర్ పోలీసులు మరోసారి హెచ్చరించారు.

